

eul_wid: cbm-bd

Εὐριπίδης · Euripides

Rhesus

Ῥῆσος

Period: Κλασική Classical
Dialect: Δράμα Ἀττικόν Attic Drama
Domain: Δράμα Drama
Format: Ἑμμετρος Verse

- 1 ΧΟΡΟΣ
- 1.1 Βῆθι πρὸς εὐνὰς τὰς Ἑκτορέους·
- 1.2 τίς ὑπασπιστῶν ἄγρυπνος βασιλέως
- 1.3 ἢ τευχοφόρων;
- 1.4 δέξαιτο νέων κληδὸνα μύθων,
- 5.1 οἳ τετράμοιρον νυκτὸς φυλακὴν
- 5.2 πάσης στρατιᾶς προκάθηνται.
- 5.3 ὄρθου κεφαλὴν πῆχυν ἐρείσας,
- 5.4 λῦσον βλεφάρων γοργωπὸν ἔδραν,
- 5.5 λεῖπε χαμεύνας φυλλοστρώτους,
- 10.1 Ἑκτορ· καιρὸς γὰρ ἀκοῦσαι.
- 10.2 ΕΚΤΩΡ
- 11.1 τίς ὁδ’—ἢ φίλιος φθόγγος; —τίς ἀνὴρ;
- 11.2 τί τὸ σῆμα; θρόει.
- 11.3 τίνες ἐκ νυκτῶν τὰς ἡμετέρας κοίτας πλάθους; ἐνέπειν χρή.
- 15.1 Χο. φύλακες στρατιᾶς. Εκ. τί φέρηι θορύβωι,
- 15.2 [Χο. θάρσει. Εκ. θαρσῶ.
- 15.3 μὼν τις λόχος ἐκ νυκτῶν; Χο. οὐκ ἔστι. Εκ. τί
- 17.1 σὺ γὰρ
- 17.2 φυλακὰς προλιπὼν κινεῖς στρατιάν,]
- 17.3 εἰ μὴ τιν’ ἔχων νυκτηγορίαν;
- 20.1 οὐκ οἶσθα δορὸς πέλας Ἀργείου
- 20.2 νυχίαν ἡμᾶς
- 20.3 κοίτην πανόπλους κατέχοντας;
- 20.4 Χο. ὀπλίζου χέρα, συμμάχων,

20.5 Ἑκτορ, βάθι πρὸς εὐνάς,
 25.1 ὄτρυνον ἔγχος αἶρειν, ἀφύπνισον.
 25.2 πέμπε φίλους ἰέναι ποτὶ σὸν λόχον,
 25.3 ἀρμόσατε ψαλίοις ἵππους.
 25.4 τίς εἷς' ἐπὶ Πανθοῖδαν
 25.5 ἢ τὸν Εὐρώπας, Λυκίων ἀγὸν ἀνδρῶν;
 30.1 ποῦ σφαγίων ἔφοροι,
 30.2 ποῦ δὲ γυμνήτων μόναρχοι
 30.3 τοξοφόροι τε Φρυγῶν; ζεύγνυτε κερόδετα τόξα νευραῖς.
 30.4 Εκ. τὰ μὲν ἀγγέλλεις δείματ' ἀκούειν,
 35.1 τὰ δὲ θαρσύνεις, κούδεν καθαρώς.
 35.2 ἀλλ' ἢ Κρονίου Πανὸς τρομερᾶι
 35.3 μάστιγι φοβῇι, φυλακὰς δὲ λιπῶν
 35.4 κινεῖς στρατιάν; τί θροεῖς; τί σε φῶ
 35.5 νέον ἀγγέλλειν; πολλὰ γὰρ εἰπῶν
 40.1 οὐδὲν τρανῶς ἀπέδειξας.
 40.2 Χο. πύρ' αἶθει στρατὸς Ἀργόλας,
 40.3 Ἑκτορ, πᾶσαν ἄν' ὄρφναν,
 40.4 διειπετῇ δὲ ναῶν πυρσοῖς σταθμά.
 40.5 πᾶς δ' Ἀγαμεμνονίαν προσέβα στρατὸς
 45.1 ἐννύχιος θορύβῳ σκηνάν,
 45.2 νέαν τιν' ἐφιεμένοι
 45.3 βάξιν· οὐ γάρ πω πάρος ὧδ' ἐφοβήθη
 45.4 ναυσιπόρος στρατιά.
 45.5 σοὶ δ', ὑποπτεύων τὸ μέλλον, ἤλυθον ἄγγελος ὥς
 45.6 μήποτε τιν' ἐς ἐμὲ μέμψιν εἴπηις.
 45.7 Εκ. ἐς καιρὸν ἤκεις, καίπερ ἀγγέλλων φόβον· ἄνδρες γὰρ ἐκ γῆς τῆσδε νυκτέρῳι πλάτῃ
 45.8 λαθόντες ὄμμα τοῦμὸν ἀρεῖσθαι φυγὴν
 55.1 μέλλουσι· σαίνει μ' ἔννυχος φρυκτωρία.
 55.2 ὦ δαῖμον, ὅστις μ' εὐτυχοῦντ' ἐνόσφισας
 55.3 θοίνης λέοντα, πρὶν τὸν Ἀργείων στρατὸν
 55.4 σύρδην ἅπαντα τῶιδ' ἀναλῶσαι δορί.
 55.5 εἰ γὰρ φαεννοὶ μὴ ξυνέσχον ἡλίου
 60.1 λαμπτήρες, οὔτ' ἄν ἔσχον εὐτυχοῦν δόρυ,
 60.2 πρὶν ναῦς πυρῶσαι καὶ διὰ σκηνῶν μολεῖν
 60.3 κτείνων Ἀχαιοὺς τῇιδε πολυφόνῳ χερί.
 60.4 καγὼ μὲν ἤ πρόθυμος ἰέναι δόρυ
 60.5 ἐν νυκτὶ χρῆσθαί τ' εὐτυχεῖ ρύμῃι θεοῦ·
 65.1

ἀλλ' οἱ σοφοί με καὶ τὸ θεῖον εἰδότες
 65.2 μάντις ἔπεισαν ἡμέρας μεῖναι φάος
 65.3 κᾶπειτ' Ἀχαιῶν μηδέν' ἐν χέρσῳ λιπεῖν.
 65.4 οἱ δ' οὐ μένουσι τῶν ἐμῶν θυοσκῶν
 65.5 βουλὰς ἐν ὄρφνῃ δραπέτης μέγα σθένει.
 70.1 ἀλλ' ὡς τάχιστα χρή παραγγέλλειν στρατῷ
 70.2 τεύχη πρόχειρα λαμβάνειν λῆξαι θ' ὕπνου,
 70.3 ὥς ἂν τις αὐτῶν καὶ νεὼς θρώσκων ἔπι
 70.4 νῶτον χαραχθεὶς κλίμακας ράνηι φόνῳ, οἱ δ' ἐν βρόχοισι δέσμιοι λελημμένοι
 75.1 Φρυγῶν ἀρούρας ἐκμάθωσι γαπονεῖν.
 75.2 Χο. Ἔκτορ, ταχύνεις πρὶν μαθεῖν τὸ δρώμενον·
 75.3 ἄνδρες γὰρ εἰ φεύγουσιν οὐκ ἴσμεν τορῶς.
 75.4 Εκ. τίς γὰρ πύρ' αἶθριν πρόφασις Ἀργείων στρατόν;
 75.5 Χο. οὐκ οἶδ' ὑποπτον δ' ἐστὶ κάρτ' ἐμῇ φρενί.
 80.1 Εκ. πάντ' ἂν φοβηθεὶς ἴσθι δειμαίνων τόδε.
 80.2 Χο. οὐπω πρὶν ἦψαν πολέμιοι τοσόνδε φῶς.
 80.3 Εκ. οὐδ' ὧδέ γ' αἰσchrῶς ἔπεσον ἐν τροπῇ δορός.
 80.4 Χο. σὺ ταῦτ' ἔπραξας καὶ τὰ λοιπὰ νῦν σκόπει.
 80.5 Εκ. ἀπλοῦς ἐπ' ἐχθροῖς μῦθος ὀπλίζειν χέρα.
 85.1 Χο. καὶ μὴν ὄδ' Αἰνέας καὶ μάλα σπουδῇ ποδὸς
 85.2 στείχει, νέον τι πρᾶγμ' ἔχων φίλοις φράσαι.
 85.3 ΑΙΝΕΙΑΣ
 87.1 Ἔκτορ, τί χρῆμα νύκτεροι κατὰ στρατὸν
 87.2 τὰς σὰς πρὸς εὐνὰς φύλακες ἐλθόντες φόβῳ
 87.3 νυκτηγοροῦσι καὶ κεκίνηται στρατός;
 90.1 Εκ. Αἰνέα, πύκαζε τεύχεσιν δέμας σέθεν. Αἰ. τί δ' ἔστι; μῶν τις πολεμίων ἀγγέλλεται
 90.2 δόλος κρυφαῖος ἐστάναι κατ' εὐφρόνην;
 90.3 Εκ. φεύγουσιν ἄνδρες κάπιβαίνουσιν νεῶν.
 90.4 Αἰ. τί τοῦδ' ἂν εἴποις ἀσφαλὲς τεκμήριον;
 95.1 Εκ. αἶθουσι πᾶσαν νύκτα λαμπάδας πυρός·
 95.2 καί μοι δοκοῦσιν οὐ μενεῖν ἐς αὔριον,
 95.3 ἀλλ' ἐκκέαντες πύρς' ἐπ' εὐσέλμων νεῶν
 95.4 φυγῇ πρὸς οἴκους τῆσδ' ἀφορμήσειν χθονός.
 95.5 Αἰ. σὺ δ' ὡς τί δράσων πρὸς τάδ' ὀπλίζῃ χέρα; Εκ. φεύγοντας αὐτοὺς κάπιθρώσκοντας νεῶν
 95.6 λόγχῃ καθέξω κάπικείσομαι βαρύς·
 95.7 αἰσchrὸν γὰρ ἡμῖν, καὶ πρὸς αἰσchrύνηι κακόν,
 95.8 θεοῦ διδόντος πολεμίους ἄνευ μάχης
 95.9 φεύγειν ἔᾶσαι πολλὰ δράσαντας κακά.
 105.1

ΑΙ. εἴθ' ἦσθ' ἀνὴρ εὖβουλος ὡς δρᾶσαι χερί.
 105.2 ἀλλ' οὐ γὰρ αὐτὸς πάντ' ἐπίστασθαι βροτῶν
 105.3 πέφυκεν· ἄλλωι δ' ἄλλο πρόσκειται γέρας,
 105.4 σὲ μὲν μάχεσθαι, τοὺς δὲ βουλευεῖν καλῶς
 105.5 ὅστις πυρὸς λαμπτήρας ἐξήρθη κλυὼν
 110.1 φλέγειν Ἀχαιοὺς, καὶ στρατὸν μέλλεις ἄγειν
 110.2 τάφρους ὑπερβὰς νυκτὸς ἐν καταστάσει.
 110.3 καίτοι περάσας κοῖλον αὐλώνων βάθος,
 110.4 εἰ μὴ κυρήσεις πολεμίους ἀπὸ χθονὸς
 110.5 φεύγοντας ἀλλὰ σὸν βλέποντας ἐς δόρυ,
 115.1 νικώμενος μὲν οὔτι μὴ μόληις πάλιν·
 115.2 πῶς γὰρ περάσει σκόλοπας ἐν τροπῇ στρατός;
 115.3 πῶς δ' αὖ γεφύρας διαβαλοῦς' ἱππηλάται,
 115.4 ἦν ἄρα μὴ θραύσαντες ἀντύγων χνόας;
 115.5 νικῶν δ' ἔφεδρον παῖδ' ἔχεις τὸν Πηλέως,
 120.1 ὅς ς' οὐκ ἑάσει ναυσὶν ἐμβαλεῖν φλόγα,
 120.2 οὐδ' ὧδ' Ἀχαιοὺς ὡς δοκεῖς ἀναρπάσαι·
 120.3 αἴθων γὰρ ἀνὴρ καὶ πεπύργωται θράσει.
 120.4 ἀλλὰ στρατὸν μὲν ἥσυχον παρ' ἀσπίδας
 120.5 εὔδειν ἐῷμεν ἐκ κόπων ἀρειφάτων,
 125.1 κατάσκοπον δὲ πολεμίῳ, ὃς ἂν θέλῃ,
 125.2 πέμπειν δοκεῖ μοι· κἂν μὲν αἴρωνται φυγὴν,
 125.3 στείχοντες ἐμπέσωμεν Ἀργείων στρατῶι·
 125.4 εἰ δ' ἐς δόλον τιν' ἦδ' ἄγει φρυκτωρία,
 125.5 μαθόντες ἐχθρῶν μηχανὰς κατασκόπου
 130.1 βουλευσόμεσθα· τήνδ' ἔχω γνώμην, ἄναξ.
 130.2 Χο. τάδε δοκεῖ, τάδε μεταθέμενος νόει. σφαλερὰ δ' οὐ φιλῶ στρατηγῶν κράτη.
 130.3 τί γὰρ ἄμεινον ἢ ταχυβάταν νεῶν
 130.4 κατόπταν μολεῖν
 135.1 πέλας ὅτι ποτ' ἄρα δαΐοις
 135.2 πυρὰ κατ' ἀντίπρωι-
 136.1 ρα ναυστάθμων δαίεται;
 136.2 Εκ. νικᾷς, ἐπειδὴ πᾶσιν ἀνδάνει τάδε.
 136.3 στείχων δὲ κοίμα συμμάχους· τάχ' ἂν στρατὸς
 136.4 κινοῖτ' ἀκούσας νυκτέρους ἐκκλησίας.
 140.1 ἐγὼ δὲ πέμψω πολεμίῳ κατάσκοπον.
 140.2 κἂν μὲν τιν' ἐχθρῶν μηχανὴν πυθώμεθα,
 140.3 σὺ πάντ' ἀκούσῃ καὶ παρῶν εἴσῃ λόγον·
 140.4

ἐὰν δ' ἀπαίρως' ἐς φυγὴν ὀρμώμενοι,
 140.5 σάλπιγγος αὐδὴν προσδοκῶν καταδόκει,
 145.1 ὥς οὐ μενοῦντά μ'· ἀλλὰ προσμείζω νεῶν
 145.2 ὀλκοῖσι νυκτὸς τῆσδ' ἐπ' Ἀργείων στρατῶι.
 145.3 Αἰ. πέμφ' ὥς τάχιστα· νῦν γὰρ ἀσφαλῶς φρονεῖς.
 145.4 σὺν σοὶ δ' ἔμ' ὄψῃ καρτεροῦνθ' ὅταν δέῃ.
 145.5 Εκ. τίς δῆτα Τρώων οἱ πάρεισιν ἐν λόγῳ θέλει κατόπτης ναῦς ἐπ' Ἀργείων μολεῖν;
 145.6 τίς ἂν γένοιτο τῆσδε γῆς εὐεργέτης;
 145.7 τίς φησιν; οὗτοι πάντ' ἐγὼ δυνήσομαι πόλει πατρώϊα συμμάχοις θ' ὑπηρετεῖν.
 145.8 ΔΟΛΩΝ
 154 ἐγὼ πρὸ γαίης τόνδε κίνδυνον θέλω
 155.1 ῥίψας κατόπτης ναῦς ἐπ' Ἀργείων μολεῖν,
 155.2 καὶ πάντ' Ἀχαιῶν ἐκμαθῶν βουλευύματα
 155.3 ἥξω· πὶ τούτοις τόνδ' ὑφίσταμαι πόνον.
 155.4 Εκ. ἐπώνυμος μὲν κάρτα καὶ φιλόπτολις
 155.5 Δόλων· πατρὸς δὲ καὶ πρὶν εὐκλεᾶ δόμον
 160.1 νῦν δις τόσῳς ἔθηκας εὐκλεέστερον.
 160.2 Δο. οὐκ οὐκον πονεῖν μὲν χρή, πονοῦντα δ' ἄξιον
 160.3 μισθὸν φέρεσθαι; παντὶ γὰρ προσκείμενον
 160.4 κέρδος πρὸς ἔργῳ τὴν χάριν τίκτει διπλῆν.
 160.5 Εκ. ναί, καὶ δίκαια ταῦτα κοῦκ ἄλλως λέγω.
 165.1 τάξαι δὲ μισθόν, πλὴν ἐμῆς τυραννίδος.
 165.2 Δο. οὐ σῆς ἐρῶμεν πολιοχου τυραννίδος.
 165.3 Εκ. σὺ δ' ἀλλὰ γήμας Πριαμιδῶν γαμβρὸς γενοῦ.
 165.4 Δο. οὐδ' ἐξ ἐμαυτοῦ μειζόνων γαμεῖν θέλω.
 165.5 Εκ. χρυσὸς πάρεστιν, εἰ τόδ' αἰτήσεις γέρας.
 170.1 Δο. ἀλλ' ἔστ' ἐν οἴκοις· οὐ βίου σπανίζομεν.
 170.2 Εκ. τί δῆτα χρήζεις ὧν κέκευθεν Ἴλιον;
 170.3 Δο. ἐλὼν Ἀχαιοὺς δῶρά μοι ξυναίνεσον.
 170.4 Εκ. δώσω· σὺ δ' αἴτει πλὴν στρατηλάτας νεῶν.
 170.5 Δο. κτεῖν', οὐ ς' ἀπαιτῶ Μενέλεω σχέσθαι χέρα.
 175.1 Εκ. οὐ μὴν τὸν Οἰλέως παῖδά μ' ἐξαίτεῖς λαβεῖν; Δο. κακαὶ γεωργεῖν χεῖρες εὖ τεθραμμέναι.
 175.2 Εκ. τίς οὖν Ἀχαιῶν ζῶντ' ἀποινᾶσθαι θέλεις;
 175.3 Δο. καὶ πρόσθεν εἶπον· ἔστι χρυσὸς ἐν δόμοις.
 175.4 Εκ. καὶ μὴν λαφύρων γ' αὐτὸς αἰρήσῃ παρών.
 180.1 Δο. θεοῖσιν αὐτὰ πασσάλευε πρὸς δόμοις.
 180.2 Εκ. τί δῆτα μεῖζον τῶνδ' ἐμ' αἰτήσεις γέρας;
 180.3 Δο. ἵππους Ἀχιλλέως· χρή δ' ἐπ' ἀξίοις πονεῖν
 180.4

ψυχὴν προβάλλοντ' ἐν κύβοισι δαίμονος.
 180.5 Εκ. καὶ μὴν ἐρῶντί γ' ἀντερᾶις ἵππων ἐμοί·
 185.1 ἐξ ἀφθίτων γὰρ ἄφθιτοι πεφυκότες
 185.2 τὸν Πηλέως φέρουσι θούριον γόνον·
 185.3 δίδωσι δ' αὐτὸς πωλοδαμνήσας ἄναξ
 185.4 Πηλεΐ Ποσειδῶν, ὡς λέγουσι, πόντιος.
 185.5 ἀλλ' οὐ ς' ἐπάρας ψεύσομαι· δώσω δέ σοι,
 190.1 κάλλιστον οἴκοις κτῆμ', Ἀχιλλέως ὄχον.
 190.2 Δο. αἰνῶ· λαβὼν δ' ἄν φημι κάλλιστον Φρυγῶν
 190.3 δῶρον δέχεσθαι τῆς ἐμῆς εὐσπλαγχνίας.
 190.4 σὲ δ' οὐ φθονεῖν χρή· μυρὶ' ἐστὶν ἄλλα σοι
 190.5 ἐφ' οἷσι τέρψηι τῆσδ' ἀριστεύων χθονός.
 195.1 Χο. μέγας ἀγών, μεγάλα δ' ἐπινοεῖς ἐλεῖν·
 195.2 μακάριός γε μὰν κυρήσας ἔσση.
 195.3 πόνος ὅδ' εὐκλεής· μέγα δὲ κοιράνοι-
 195.4 σι γαμβρὸν πέλειν. τὰ θεόθεν ἐπιδέτω Δίκα,
 200a τὰ δὲ παρ' ἀνδράσιν
 200b τέλειά σοι φαίνεται.
 201.1 Δο. στείχοιμ' ἄν· ἐλθὼν <δ> ἐς δόμους ἐφέστιος
 201.2 σκευῇι πρεπόντως σῶμ' ἐμὸν καθάψομαι,
 201.3 κάκειθεν ἦσω ναῦς ἐπ' Ἀργείων πόδα.
 201.4 Χο. ἐπεὶ τίν' ἄλλην ἀντὶ τῆσδ' ἔξεις στολήν;
 205.1 Δο. πρέπουσαν ἔργωι κλωπικοῖς τε βήμασιν.
 205.2 Χο. σοφοῦ παρ' ἀνδρὸς χρή σοφόν τι μανθάνειν·
 205.3 λέξον, τίς ἔσται τοῦδε σώματος σαγή;
 205.4 Δο. λύκειον ἀμφὶ νῶτ' ἐνάψομαι δορὰν
 205.5 καὶ χάσμα θηρὸς ἀμφ' ἐμῶι θήσω κάραι,
 210.1 βάσιν τε χερσὶ προσθήαν καθαρμοσας
 210.2 καὶ κῶλα κώλοις τετράπουν μιμήσομαι
 210.3 λύκου κέλευθον πολεμίοις δυσεύρετον,
 210.4 τάφροις πελάζων καὶ νεῶν προβλήμασιν.
 210.5 ὅταν δ' ἔρημον χῶρον ἐμβαίνω ποδί,
 215.1 δίβαμος εἴμι· τῇιδε σύγκειται δόλος.
 215.2 Χο. ἀλλ' εὖ ς' ὁ Μαΐας παῖς ἐκεῖσε καὶ πάλιν
 215.3 πέμψειεν Ἑρμῆς, ὅς γε φηλητῶν ἄναξ.
 215.4 ἔχεις δὲ τοῦργον· εὐτυχεῖν μόνον σε δεῖ.
 215.5 Δο. σωθήσομαί τοι καὶ κτανῶν Ὀδυσσέως
 220.1 οἷσω κάρᾳ σοι—σύμβολον δ' ἔχων σαφές
 220.2

φήσεις Δόλωνα ναῦς ἐπ' Ἀργείων μολεῖν—
 220.3 ἢ παῖδα Τυδέως· οὐδ' ἀναιμάκτωι χερὶ
 220.4 ἥξω πρὸς οἴκους πρὶν φάος μολεῖν χθόνα.
 220.5 Χο. Θυμβραῖτε καὶ Δάλιε καὶ Λυκίας
 225.1 ναὸν ἐμβατεύων
 225.2 Ἄπολλον, ὦ Δία κεφαλά, μόλε τοξή-
 225.3 ρης, ἰκοῦ ἐννύχιος
 225.4 καὶ γενοῦ σωτήριος ἀνέρι πομπᾶς
 230.1 ἀγεμῶν καὶ ξύλλαβε Δαρδανίδαις,
 230.2 ὦ παγκρατές, ὦ Τροΐας
 230.3 τεῖχη παλαιὰ δείμας.
 230.4 μόλοι δὲ ναυκλήρια καὶ στρατιᾶς
 230.5 Ἑλλάδος διόπτας
 235.1 ἵκοιτο καὶ κάμψειε πάλιν θυμέλας οἴ-
 235.2 κων πατρὸς Ἰλιάδας·
 237-238 Φθιάδων δ' ἵππων ποτ' ἐπ' ἄντυγα βαίη,
 239 δεσπότης πέρσαντος Ἀχαιὸν Ἄρη,
 240.1 τὰς πόντιος Αἰακίδαι
 240.2 Πηλεῖ δίδωσι δαίμων.
 242-243 ἐπεὶ πρό τ' οἴκων πρό τε γᾶς ἔτλα μόνος
 244 ναύσταθμα βὰς κατιδεῖν· ἄγαμαι
 245 λήματος· ἦ σπάνις αἰεὶ
 246-247 τῶν ἀγαθῶν, ὅταν ἦι δυσάλιον ἐν πελάγει
 248.1 καὶ σαλεύῃ
 248.2 πόλις. ἔστι Φρυγῶν τις ἔστιν ἄλκιμος· ἐνὶ δὲ θράσος ἐν αἰχ-
 248.3 μᾶι· πόθι Μυσῶν ὃς ἐμὰν
 248.4 συμμαχίαν ἀτίζει;
 248.5 τίν' ἄνδρ' Ἀχαιῶν ὁ πεδοστιβῆς σφαγεὺς
 255.1 οὐτάσει ἐν κλισίαις, τετράπουν
 255.2 μῆμον ἔχων ἐπὶ γαίας
 257-258 θηρός; ἔλοι Μενέλαν, κτανὼν δ' Ἀγαμεμνόνιον
 259 κρᾶτ' ἐνέγκοι
 260.1 Ἑλέναι κακόγαμβρον ἐς χέρας γόον,
 260.2 ὃς ἐπὶ πόλιν, ὃς ἐπὶ
 260.3 γᾶν Τροίαν χιλιόναυν
 260.4 ἦλυθ' ἔχων στρατείαν.
 260.5 ΑΓΓΕΛΟΣ
 264 ἄναξ, τοιούτων δεσπότηισιν ἄγγελος
 265.1

εἶην τὸ λοιπὸν οἷά σοι φέρω μαθεῖν.
 265.2 Εκ. ἢ πόλλ' ἀγρώσταις σκαιὰ πρόσκειται φρενί· καὶ γὰρ σὺ ποιμένας δεσπότης τευχεσφόροις
 265.3 ἦκειν ἔοικας ἀγγελῶν ἵν' οὐ πρόπει.
 265.4 οὐκ οἶσθα δῶμα τοῦμὸν ἢ θρόνους πατρός,
 270.1 οἱ χρῆν γεγωνεῖν σ' εὐτυχοῦντα ποίμνια;
 270.2 Αγ. σκαιοὶ βοτῆρές ἐσμεν· οὐκ ἄλλως λέγω.
 270.3 ἀλλ' οὐδὲν ἥσόν σοι φέρω κεδνοὺς λόγους.
 270.4 Εκ. παῦσαι λέγων μοι τὰς προσαυλείους τύχας·
 270.5 μάχας πρὸ χειρῶν καὶ δόρη βαστάζομεν.
 275.1 Αγ. τοιαῦτα κἀγὼ σημανῶν ἐλήλυθα·
 275.2 ἀνὴρ γὰρ ἀλκῆς μυρίας στρατηλατῶν
 275.3 στείχει φίλος σοι σύμμαχος τε τῇδε γῇ.
 275.4 Εκ. ποίας πατρώας γῆς ἐρημώσας πέδον;
 275.5 Αγ. Θρήικης πατὴρ δὲ Στρυμόνος κικλήσκεται.
 280.1 Εκ. Ῥῆσον τιθέντ' ἔλεξας ἐν Τροίαι πόδα;
 280.2 Αγ. ἔγνωσ' λόγου δὲ δις τόσου μ' ἐκούφισας.
 280.3 Εκ. καὶ πῶς πρὸς Ἴδης ὀργάδας πορεύεται,
 280.4 πλαγχθεῖς πλατείας πεδιάδος θ' ἀμαξιτοῦ;
 280.5 Αγ. οὐκ οἶδ' ἀκριβῶς· εἰκάσαι γε μὴν πάρα.
 285.1 νυκτὸς γὰρ οὔτι φαῦλον ἐσβαλεῖν στρατόν,
 285.2 κλύοντα πλήρη πεδία πολεμίας χερός.
 285.3 φόβον δ' ἀγρώσταις, οἱ κατ' Ἰδαῖον λέπας
 285.4 οἰκοῦμεν αὐτόρριζον ἐστίαν χθονός,
 285.5 παρέσχε δρυμὸν νυκτὸς ἔνθηρον μολών.
 290.1 πολλῇ γὰρ ἤχῃ Θρήικιος ῥέων στρατὸς ἔστειχε· θάμβει δ' ἐκπλαγέντες ἴμεν
 290.2 ποιμένας πρὸς ἄκρας, μή τις Ἀργείων μόληι
 290.3 λεηλατήσων καὶ σὰ πορθήσων σταθμά,
 290.4 πρὶν δὴ δι' ὧτων γῆρυν οὐχ Ἑλληνικὴν
 295.1 ἐδεξάμεσθα καὶ μετέστημεν φόβου.
 295.2 στείχων δ' ἄνακτος προυξερευνητὰς ὁδοῦ
 295.3 ἀνιστόρησα Θρηικίοις προσφθέγμασιν·
 295.4 Τίς ὁ στρατηγὸς καὶ τίνος κεκλημένος
 295.5 στείχει πρὸς ἄστν Πριαμίδαισι σύμμαχος; καὶ πάντ' ἀκούσας ὦν ἐφριέμην μαθεῖν
 295.6 ἔστην· ὁρῶ δὲ Ῥῆσον ὥστε δαίμονα
 295.7 ἐστῶτ' ἐν ἵπποις Θρηικίοις τ' ὀχήμασιν.
 295.8 χρυσῇ δὲ πλάστιγξ ἀυχένα ζυγηφόρον
 295.9 πώλων ἔκκληιε χιόνος ἐξαυγεστέρων.
 305.1 πέλτη δ' ἐπ' ὧμων χρυσοκολλήτοις τύποις
 305.2

ἔλαμπε· Γοργῶν δ' ὥς ἐπ' αἰγίδος θεᾶς
 305.3 χαλκῇ μετώποις ἵππικοῖσι πρόσδετος
 305.4 πολλοῖσι σὺν κώδωσιν ἐκτύπει φόβον.
 305.5 στρατοῦ δὲ πλῆθος οὐδ' ἄν ἐν ψήφου λόγῳ
 310.1 θέσθαι δύναι' ἄν, ὥς ἄπλατον ἦν ἰδεῖν,
 310.2 πολλοὶ μὲν ἱππῆς, πολλὰ πελταστῶν τέλη,
 310.3 πολλοὶ δ' ἀτράκτων τοξόται, πολὺς δ' ὄχλος γυμνῆς ἀμαρτῆι, Θρηικίαν ἔχων στολήν.
 310.4 τοιόσδε Τροίαι σύμμαχος πάρεστ' ἀνήρ,
 315.1 ὃν οὔτε φεύγων οὔθ' ὑποσταθεὶς δορὶ
 315.2 ὁ Πηλέως παῖς ἐκφυγεῖν δυνήσεται.
 315.3 Χο. ὅταν πολίταις εὐσταθῶσι δαίμονες,
 315.4 ἔρπει κατάντης ξυμφορὰ πρὸς τάγαθά.
 315.5 Εκ. πολλούς, ἐπειδὴ τοῦμὸν εὐτυχεῖ δόρυ
 320.1 καὶ Ζεὺς πρὸς ἡμῶν ἐστιν, εὐρήσω φίλους.
 320.2 ἀλλ' οὐδὲν αὐτῶν δεόμεθ', οἵτινες πάλαι
 320.3 μὴ ξυμπονοῦσιν ἡνίκ' ἐξώστης Ἴρης
 320.4 ἔθραυε λαίφῃ τῆσδε γῆς μέγας πνέων.
 320.5 Ῥῆσος δ' ἔδειξεν οἶος ἦν Τροίαι φίλος·
 325.1 ἥκει γὰρ ἐς δαῖτ', οὐ παρὼν κυνηγέταις
 325.2 αἰροῦσι λείαν οὐδὲ συγκαμῶν δορί.
 325.3 Χο. ὀρθῶς ἀτίζεις κἀπίμομφος εἴ φίλοις
 325.4 δέχου δὲ τοὺς θέλοντας ὠφελεῖν πόλιν.
 325.5 Εκ. ἀρκοῦμεν οἱ σώιζοντες Ἴλιον πάλαι.
 330.1 Χο. πέποιθας ἤδη πολεμίους ἡιρηκέναι;
 330.2 Εκ. πέποιθα· δείξει τοῦπιδὸν σέλας θεοῦ.
 330.3 Χο. ὄρα τὸ μέλλον· πόλλ' ἀναστρέφει θεός.
 330.4 Εκ. μισῶ φίλοισιν ὕστερον βοηδρομεῖν.
 336.1 ὁ δ' οὖν, ἐπεὶ περ ἦλθε, σύμμαχος μὲν οὔ, ξένος δὲ πρὸς τράπεζαν ἡκέτω ξένων·
 336.2 χάρις γὰρ αὐτῷ Πριαμιδῶν διώλετο.
 334 Χο. ἄναξ, ἀπωθεῖν συμμάχους ἐπίφθονον.
 335 Αγ. φόβος γένοιτ' ἄν πολεμίους ὀφθεῖς μόνον.
 339 Εκ. σύ τ' εὖ παραινεῖς καὶ σὺ καιρίως σκοπεῖς.
 340.1 ὁ χρυσοτευχῆς δ' οὔνεκ' ἀγγέλου λόγων
 340.2 Ῥῆσος παρέστω τῇδε σύμμαχος χθονί.
 340.3 Χο. Ἀδράστεια μὲν ἅ Διὸς
 340.4 παῖς εἵργοι στομάτων φθόνον·
 340.5 φράσω γὰρ δὴ ὅσον μοι
 345.1 ψυχᾷ προσφιλές ἐστιν εἰπεῖν.
 345.2

ἥκεις, ὦ ποταμοῦ παῖ,
 345.3 ἥκεις ἐπλάθης Φιλίου πρὸς αὐλάν
 345.4 ἀσπαστός, ἐπεὶ σε χρόνῳ
 345.5 Πιερὶς μάτηρ ὅ τε καλλιγέφυ- ρος ποταμὸς πορεύει
 345.6 Στρυμῶν, ὅς ποτε τᾶς μελῳι-
 345.7 δοῦ Μούσας δι' ἀκηράτων
 345.8 δινηθεὶς ὑδροειδῆς
 345.9 κόλπων σὰν ἐφύτευσεν ἦβαν.
 355.1 σύ μοι Ζεὺς ὁ φαναῖος
 355.2 ἥκεις διφρεῦων βαλιαῖσι πώλοις. νῦν, ὦ πατρίς ὦ Φρυγία,
 355.3 ξὺν θεῶι νῦν σοι τὸν ἐλευθέριον
 355.4 Ζῆνα πάρεστιν εἶπεῖν.
 360.1 ἄρά ποτ' αὖθις ἀ παλαιὰ Τροίᾳ
 360.2 τοὺς προπότης παναμερεύ-
 360.3 σει θιάσους ἐρώτων
 360.4 ψαλμοῖσι καὶ κυλίκων οἶνοπλανήτοις
 360.5 ἐπιδεξίοις ἀμίλλαις
 365 κατὰ πόντον Ἀτρειδᾶν
 366a Σπάρταν οἰχομένων
 366b Ἰλιάδος παρ' ἀκτᾶς;
 367.1 ὦ φίλος, εἴθε μοι
 367.2 σᾶι χερὶ καὶ σῶι δορὶ πρά-
 367.3 ξας τάδ' ἐς οἶκον ἔλθοις.
 370.1 ἐλθὲ φάνηθι, τὰν ζάχρυσον προβαλοῦ
 370.2 Πηλεΐδα κατ' ὄμμα πέλ-
 370.3 ταν δοχμίαν πεδαίρων
 370.4 σχιστὰν παρ' ἄντυγα, πώλους ἐρεθίζων
 370.5 δίβολόν τ' ἄκοντα πάλλων.
 375.1 σὲ γὰρ οὔτις ὑποστὰς
 375.2 Ἀργείας ποτ' ἐν Ἥ-
 375.3 ρας δαπέδοις χορεύσει·
 375.4 ἀλλὰ νιν ἄδε γᾶ
 378 καπφθίμενον Θρηκὶ μόρῳ φίλτατον ἄχθος οἴσει.
 380 ἰὼ ἰὼ,
 380.1 μέγας ὦ βασιλεῦ. καλόν, ὦ Θρήικη,
 380.2 σκύμνον ἔθρεψας πολίαρχον ἰδεῖν.
 380.3 ἴδε χρυσόδετον σώματος ἀλκήν,
 380.4 κλύε καὶ κόμπους κωδωνοκρότους
 380.5

παρὰ πορπάκων κελαδοῦντας.
 385.1 θεός, ὦ Τροία, θεός, αὐτὸς Ἴδρις
 385.2 ὁ Στρυμόνιος πῶλος ἀοιδοῦ
 385.3 Μούσης ἥκων καταπνεῖ σε.
 385.4 ΡΗΣΟΣ
 388.1 χαῖρ', ἐσθλὸς ἐσθλοῦ παῖ, τύραννε τῆσδε γῆς,
 388.2 Ἴκτορ· παλαιᾷ ζ' ἡμέραι προσεννέπω.
 390.1 χαίρω δέ ζ' εὐτυχοῦντα καὶ προσήμενον
 390.2 πύργοισιν ἐχθρῶν· συγκατασκάψων δ' ἐγὼ
 390.3 τεῖχῃ πάρειμι καὶ νεῶν πρήσων σκάφη.
 390.4 Εκ. παῖ τῆς μελωιδοῦ μητέρος Μουσῶν μιᾶς
 390.5 Θρηκός τε ποταμοῦ Στρυμόνος, φιλῶ λέγειν
 395.1 τάλῃθες αἰεὶ κοῦ διπλοῦς πέφυκ' ἀνήρ.
 395.2 πάλαι πάλαι χρῆν τῇδε συγκάμνειν χθονὶ
 395.3 ἐλθόντα, καὶ μὴ τοῦπὶ ζ' Ἀργείων ὕπο
 395.4 Τροίαν ἐᾶσαι πολεμίῳ πεσεῖν δορί.
 395.5 οὐ γάρ τι λέξεις ὡς ἄκλητος ὦν φίλοις οὐκ ἦλθες οὐδ' ἤμυνας οὐδ' ἐπεστράφης. τίς γάρ σε
 κῆρυξ ἢ γερουσία Φρυγῶν
 395.6 ἐλθοῦς' ἀμύνειν οὐκ ἐπέσκηψεν πόλει;
 395.7 ποῖον δὲ δῶρων κόσμον οὐκ ἐπέμψαμεν;
 395.8 σὺ δ' ἐγγενῆς ὦν βάρβαρός τε βαρβάρους
 405.1 Ἴκλῃσιν ἡμᾶς προῦπιες τὸ σὸν μέρος.
 405.2 καίτοι σε μικρὰς ἐκ τυραννίδος μέγαν
 405.3 Θρηκῶν ἄνακτα τῇδ' ἔθηκ' ἐγὼ χερί,
 405.4 ὅτ' ἀμφὶ Πάγγαιόν τε Παιόνων τε γῆν
 405.5 Θρηκῶν ἀρίστοις ἐμπεσὼν κατὰ στόμα
 410.1 ἔρρηξα πέλτην, σοὶ δὲ δουλώσας λεῶν
 410.2 παρέσχον· ὦν σὺ λακτίσας πολλὴν χάριν
 410.3 φίλων νοσοῦντων ὕστερος βοηδρομεῖς.
 410.4 οἱ δ' οὐδὲν ἡμῖν ἐγγενεῖς πεφυκότες,
 410.5 πάλαι παρόντες, οἱ μὲν ἐν χωστοῖς τάφοις
 415.1 κεῖνται πεσόντες, πίστις οὐ σμικρὰ πόλει,
 415.2 οἱ δ' ἐν θ' ὅπλοισι καὶ παρ' ἵππεῖσις ὄχοις
 415.3 ψυχρὰν ἄῃσιν δίψιόν τε πῦρ θεοῦ
 415.4 μένουσι καρτεροῦντες, οὐκ ἐν δεμνίοις
 415.5 πυκνὴν ἄμυστιν ὡς σὺ δεξιούμενοι.
 420.1 ταῦθ', ὡς ἂν εἰδῇς Ἴκτορ' ὄντ' ἐλεύθερον,
 420.2 καὶ μέφομαί σοι καὶ λέγω κατ' ὄμμα σόν.
 420.3 Ρη. τοιοῦτός εἰμι καὐτός, εὐθεῖαν λόγων τέμνων κέλευθον, κοῦ διπλοῦς πέφυκ' ἀνήρ.

420.4 ἐγὼ δὲ μεῖζον ἢ σὺ τῆσδ' ἀπὼν χθονὸς
 425.1 λύπῃ πρὸς ἦπαρ δυσφορῶν ἐτειρόμην.
 425.2 ἀλλ' ἀγχιτέρμων γαῖά μοι, Σκύθης λεώς,
 425.3 μέλλοντι νόστον τὸν πρὸς Ἴλιον περᾶν
 425.4 ξυνῆψε πόλεμον· ἀξένου δ' ἀφικόμην
 425.5 πόντου πρὸς ἀκτάς, Θρηῖκα πορθμεύσων στρατόν.
 430.1 ἔνθ' αἵματηρὸς πελανὸς ἐς γαῖαν Σκύθης
 430.2 ἠντλεῖτο λόγχῃ Θρήϊξ τε συμμιγῆς φόνος.
 430.3 τοιάδε τοί μ' ἀπεῖργε συμφορὰ πέδον
 430.4 Τροίας ἰκέσθαι σύμμαχόν τέ σοι μολεῖν.
 430.5 ἐπεὶ δ' ἔπερσα, τῶνδ' ὀμηρεύσας τέκνα,
 435.1 τάξας ἔτειον δασμὸν ἐς δόμους φέρειν,
 435.2 ἥκω περάσας ναυσὶ Πόντιον στόμα,
 435.3 τὰ δ' ἄλλα πεζὸς γῆς περῶν ὀρίσματα—
 435.4 οὐχ ὥς σὺ κομπεῖς τὰς ἐμὰς ἀμύστιδας
 435.5 οὐδ' ἐν ζαχρύσοις δώμασιν κοιμώμενος,
 440.1 ἀλλ' οἷα πόντον Θρήϊκιον φυσήματα
 440.2 κρυσταλλόπηκτα Παϊονάς τ' ἐπεζάρει
 440.3 ξὺν τοῖσδ' ἄπνος οἶδα τλὰς πορπάμασιν.
 440.4 ἀλλ' ὕστερος μὲν ἦλθον, ἐν καιρῷ δ' ὅμως
 440.5 σὺ μὲν γὰρ ἤδη δέκατον αἰχμάζεις ἔτος
 445.1 κοῦδὲν περαίνεις, ἡμέραν δ' ἐξ ἡμέρας
 445.2 ῥίπτεις κυβεύων τὸν πρὸς Ἀργεῖους Ἄρη· ἐμοὶ δὲ φῶς ἐν ἡλίου καταρκέσει
 445.3 πέρσαντι πύργους ναυστάθμοις ἐπεσπεσεῖν
 445.4 κτεῖναί τ' Ἀχαιοὺς θατέραι δ' ἀπ' Ἰλίου πρὸς οἶκον εἶμι, συντεμὼν τοὺς σοὺς πόνους.
 445.5 ὑμῶν δὲ μή τις ἀσπίδ' ἄρηται χερί·
 445.6 ἐγὼ γὰρ ἔξω τοὺς μέγ' αὐχοῦντας δορὶ
 445.7 πέρσας Ἀχαιοὺς, καίπερ ὕστερος μολών.
 445.8 Χο. ἰὼ ἰὼ.
 455.1 φίλα θροεῖς, φίλος Διόθεν εἶ· μόνον
 455.2 φθόνον ἄμαχον ὕπατος
 455.3 Ζεὺς θέλοι ἀμφὶ σοῖς λόγοισιν εἵργειν.
 455.4 τὸ δὲ νάιον Ἀργόθεν δόρυ
 455.5 οὔτε πρίν τιν' οὔτε νῦν
 460 ἀνδρῶν ἐπόρευσε σέθεν κρείσσω. πῶς μοι
 461–462 Ἀχιλεὺς τὸ σὸν ἔγχος ἂν δύναιτο,
 463.1 πῶς δ' Αἴας ὑπομεῖναι;
 463.2 εἰ γὰρ ἐγὼ τόδε γ' ἦμαρ
 465.1

εἰσίδοιμ', ἄναξ, ὅτῳ πολυφόνου
465.2 χειρὸς ἄποιν' ἄροιο σᾶι λόγχαι.
465.3 Ρη. τοιαῦτα μέν σοι τῆς μακρᾶς ἀπουσίας πρᾶξαι παρέξω· σὺν δ' Ἀδραστεΐαι λέγω.
465.4 ἐπεὶ δ' ἂν ἐχθρῶν τήνδ' ἐλευθέραν πόλιν
470.1 θῶμεν θεοῖσι τ' ἀκροθίνι' ἐξέλῃς,
470.2 ξὺν σοὶ στρατεύειν γῆν ἐπ' Ἀργείων θέλω
470.3 καὶ πᾶσαν ἐλθὼν Ἑλλάδ' ἐκπέρσαι δορί,
470.4 ὥς ἂν μάθωσιν ἐν μέρει πάσχειν κακῶς.
470.5 Εκ. εἰ τοῦ παρόντος τοῦδ' ἀπαλλαχθεὶς κακοῦ
475.1 πόλιν νεμοίμην ὥς τὸ πρὶν ποτ' ἀσφαλῆ,
475.2 ἧ κάρτα πολλὴν θεοῖς ἂν εἰδείην χάριν.
475.3 τὰ δ' ἀμφί τ' Ἄργος καὶ νομὸν τὸν Ἑλλάδος
475.4 οὐχ ὧδε πορθεῖν ῥαίδι' ὥς λέγεις δορί.
475.5 Ρη. οὐ τοῦσδ' ἀριστεάς φασὶν Ἑλλήνων μολεῖν;
480.1 Εκ. κοῦ μεμφόμεσθ' ἄλλ' ἄδην ἐλαύνομεν.
480.2 Ρη. οὐκ οὖν κτανόντες τοῦσδε πάντ' εἰργάσμεθα;
480.3 Εκ. μή νυν τὰ πόρσω τ' ἀγγύθεν μεθεὶς σκόπει.
480.4 Ρη. ἀρκεῖν ἔοικέ σοι παθεῖν, δρᾶσαι δὲ μή.
480.5 Εκ. πολλῆς γὰρ ἄρχω κ' ἀνθάδ' ὦν τυραννίδος.
485.1 ἀλλ' εἴτε λαιὸν εἴτε δεξιὸν κέρας
485.2 εἴτ' ἐν μέσοισι συμμάχοις πάρεστί σοι
485.3 πέλτην ἐρεῖσαι καὶ καταστήσαι στρατόν.
485.4 Ρη. μόνος μάχεσθαι πολεμίοις, Ἐκτορ, θέλω.
485.5 εἰ δ' αἰσchrὸν ἡγήῃ μὴ συνεμπρῆσαι νεῶν
490.1 πρύμνας, πονήσας τὸν πάρος πολὺν χρόνον, τάξον μ' Ἀχιλλέως καὶ στρατοῦ κατὰ στόμα.
490.2 Εκ. οὐκ ἔστ' ἐκείνῳ θεοῦρον ἀντᾶραι δόρυ.
490.3 Ρη. καὶ μὴν λόγος γ' ἦν ὥς ἔπλευς' ἐπ' Ἴλιον.
490.4 Εκ. ἔπλευσε καὶ πάρεστιν· ἀλλὰ μηνίων
495.1 στρατηλάταισιν οὐ συναίρεται δόρυ.
495.2 Ρη. τίς δὴ μετ' αὐτὸν ἄλλος εὐδοξεῖ στρατοῦ;
495.3 Εκ. Αἴας ἐμοὶ μὲν οὐδὲν ἡσᾶσθαι δοκεῖ
495.4 χῶ Τυδέως παῖς ἔστι δ' αἰμυλώτατον
495.5 κρότημ' Ὀδυσσεὺς λῆμά τ' ἀρκοῦντως θρασὺς καὶ πλεῖστα χώραν τήνδ' ἀνὴρ καθυβρίσας·
495.6 ὃς εἰς Ἀθάνας σηκὸν ἔννυχος μολῶν
495.7 κλέψας ἄγαλμα ναῦς ἐπ' Ἀργείων φέρει.
495.8 ἦδη δ' ἀγύρτης πτωχικὴν ἔχων στολὴν
495.9 ἐσῆλθε πύργους, πολλὰ δ' Ἀργείοις κακὰ
505.1 ἡρᾶτο, πεμφθεὶς Ἰλίου κατάσκοπος·
505.2

- κτανῶν δὲ φρουροὺς καὶ παραστάτας πυλῶν
505.3 ἐξήλθεν· αἰεὶ δ' ἐν λόχοις εὐρίσκεται
505.4 Θυμβραῖον ἀμφὶ βωμὸν ἄστεως πέλας
505.5 θάσσω· κακῶι δὲ μερμέρωι παλαίομεν.
510.1 Ρη. οὐδεὶς ἀνὴρ εὖψυχος ἀξιοῖ λάθραι
510.2 κτεῖναι τὸν ἐχθρόν, ἀλλ' ἰὼν κατὰ στόμα.
510.3 τοῦτον δ' ὃν ἴζειν φῆις σὺ κλωπικὰς ἔδρας
510.4 καὶ μηχανᾶσθαι, ζῶντα συλλαβὼν ἐγὼ πυλῶν ἐπ' ἐξόδοισιν ἀμπεύρας ῥάχιν
515.1 στήσω πετεινοῖς γυψὶ θοινατήριον.
515.2 ληιστὴν γὰρ ὄντα καὶ θεῶν ἀνάκτορα
515.3 συλῶντα δεῖ νιν τῶιδε κατθανεῖν μόρωι.
515.4 Εκ. νῦν μὲν καταυλίσθητι· καὶ γὰρ εὐφρόνη.
515.5 δείξω δ' ἐγὼ σοι χῶρον, ἔνθα χρή στρατὸν
520.1 τὸν σὸν νυχεῦσαι τοῦ τεταγμένου δίχα.
520.2 ξύνθημα δ' ἡμῖν Φοῖβος, ἦν τι καὶ δέη·
520.3 μέμνης' ἀκούσας Θρηκί τ' ἄγγελον στρατῶι.
520.4 ὑμᾶς δὲ βάντας χρή προταινὶ τάξεων
520.5 φρουρεῖν ἐγερτὶ καὶ νεῶν κατάσκοπον
525.1 δέχθαι Δόλωνα· καὶ γάρ, εἴπερ ἐστὶ σῶς,
525.2 ἦδη πελάζει στρατοπέδοισι Τρωϊκοῖς.
527–528 Χο. τίνος ἂ φυλακά; τίς ἀμείβει τὰν ἐμάν; πρῶτα
529 δύεται σημεῖα καὶ ἐπτάποροι
530.1 Πλειάδες αἰθέρια·
530.2 μέσα δ' αἰετὸς οὐρανοῦ ποτᾶται.
530.3 ἔγρεσθε· τί μέλλετε; κοιτᾶν
530.4 ἔξιτε πρὸς φυλακάν.
530.5 οὐ λεύσετε μηνάδος αἴγλαν;
535 ἄως δὴ πέλας ἄως
536–537 γίγνεται καὶ τις προδρόμων ὅδε γ' ἐστὶν ἀστήρ.
538.1 — τίς ἐκηρύχθη πρώτην φυλακὴν;
538.2 — Μυγδόνος υἱὸν φασὶ Κόροιβον.
540 — τίς γὰρ ἐπ' αὐτῶι; — Κίλικας Παίων
541–542 στρατὸς ἡγείρεν, Μυσοὶ δ' ἡμᾶς.
543.1 — οὐκουν Λυκίους πέμπτην φυλακὴν
543.2 βάντας ἐγείρειν
545 καιρὸς κλήρου κατὰ μοῖραν;
546–547 Χο. καὶ μὰν αἶω· Σιμόεντος ἡμένα κοίτας
548.1 φοινίας ὑμνεῖ πολυχορδοτάται
548.2

- γῆρυι παιδολέτωρ μελοποιὸν ἀηδονὶς μέριμναν.
- 548.3 ἤδη δὲ νέμουσι κατ' Ἴδαν
- 548.4 ποίμνια· νυκτιβρόμου
- 548.5 σύριγγος ἴαν κατακούω.
- 548.6 θέλγει δ' ὄμματος ἔδραν
- 555–556 ὕπνος· ἄδιστος γὰρ ἔβα βλεφάροις πρὸς ἁῶ.
- 557.1 — τί ποτ' οὐ πελάθει σκοπός, ὃν ναῶν
- 557.2 Ἔκτωρ ὥτρυνε κατόπτην;
- 557.3 — ταρβῶ· χρόνιος γὰρ ἄπεστιν.
- 560.1 — ἀλλ' ἢ κρυπτὸν λόχον ἐσπαίσας
- 560.2 διόλωλε; τάχ' ἂν εἴη φοβερόν μοι.
- 560.3 — αὐδῶ Λυκίους πέμπτην φυλακὴν
- 560.4 βάντας ἐγείρειν
- 560.5 ἡμᾶς κλήρου κατὰ μοῖραν.
- 565 ΟΔΥΣΣΕΥΣ
- 565.1 Διόμηδες, οὐκ ἤκουσας—ἢ κενὸς ψόφος
- 565.2 στάζει δι' ὧτων; — τευχέων τινὰ κτύπον;
- 565.3 ΔΙΟΜΗΔΗΣ
- 567.1 οὐκ, ἀλλὰ δεσμὰ πωλικῶν ἐξ ἀντύγων
- 567.2 κλάζει σίδηρον· κάμει τοι, πρὶν ἡισθόμην
- 567.3 δεσμῶν ἀραγμὸν ἱππικῶν, ἔδου φόβος.
- 570.1 Οδ. ὄρα κατ' ὄρφνην μὴ φύλαξιν ἐντύχης.
- 570.2 Δι. φυλάξομαί τοι κἂν σκότῳ τιθεὶς πόδα.
- 570.3 Οδ. ἦν δ' οὖν ἐγείρης, οἷσθα σύνθημα στρατοῦ; Δι. Φοῖβον Δόλωνος οἶδα σύμβολον κλυῶν.
- 570.4 Οδ. ἔα·
- 574 εὐνὰς ἐρήμους τάσδε πολεμίων ὀρῶ.
- 575.1 Δι. καὶ μὴν Δόλων γε τάσδ' ἔφραζεν Ἔκτορος
- 575.2 κοίτας, ἐφ' ὧπερ ἔγχος εἴλκυται τόδε.
- 575.3 Οδ. τί δῆτ' ἂν εἴη; μὲν λόχος βέβηκέ ποι;
- 575.4 Δι. ἴσως ἐφ' ἡμῖν μηχανὴν στήσων τινά.
- 575.5 Οδ. θρασὺς γὰρ Ἔκτωρ νῦν, ἐπεὶ κρατεῖ, θρασύς.
- 580.1 Δι. τί δῆτ', Ὀδυσσεῦ, δρῶμεν; οὐ γὰρ ἠϋρόμεν
- 580.2 τὸν ἄνδρ' ἐν εὐναῖς, ἐλπίδων δ' ἡμάρτομεν.
- 580.3 Οδ. στείχωμεν ὥς τάχιστα ναυστάθμων πέλας.
- 580.4 σώιζει γὰρ αὐτὸν ὅστις εὐτυχῇ θεῶν
- 580.5 τίθησιν· ἡμῖν δ' οὐ βιαστέον τύχην.
- 585.1 Δι. οὐκ οὐκ ἐπ' Αἰνέαν ἢ τὸν ἔχθιστον Φρυγῶν
- 585.2 Πάριν μολόντε χρὴ κατατομεῖν ξίφει;
- 585.3

Οδ. πῶς οὖν ἐν ὄρφνῃ πολεμίων ἀνὰ στρατὸν
 585.4 ζητῶν δυνήσῃ τούσδ' ἀκινδύνως κτανεῖν;
 585.5 Δι. αἰσχρὸν γε μέντοι ναῦς ἐπ' Ἀργείων μολεῖν
 590.1 δράσαντε μηδὲν πολεμίους νεώτερον.
 590.2 Οδ. πῶς δ' οὐ δέδρακας; οὐ κτανόντε ναυστάθμων
 590.3 κατάσκοπον Δόλωνα σώιζομεν τάδε
 590.4 σκυλεύματ'; ἢ πᾶν στρατόπεδον πέρσειν δοκεῖς; Δι. πείθεις; πάλιν στείχωμεν· εὖ δοίη τύχη.
 595 ΑΘΗΝΑ
 595.1 ποῖ δὴ λιπόντε Τρωϊκῶν ἐκ τάξεων
 595.2 χωρεῖτε, λύπηι καρδίαν δεδηγμένοι,
 595.3 εἰ μὴ κτανεῖν σφῶιν Ἑκτορ' ἢ Πάριν θεὸς
 595.4 δίδωσιν; ἄνδρα δ' οὐ πέπυσθε σύμμαχον
 595.5 Τροίαι μολόντα Ῥῆσον οὐ φαύλῳ τρόπῳ; ὅς εἰ διοίσει νύκτα τήνδ' ἐς αὔριον,
 595.6 οὔτ' ἄν σφ' Ἀχιλλεὺς οὔτ' ἄν Αἴαντος δόρυ
 595.7 μὴ πάντα πέρσαι ναύσταθμ' Ἀργείων σθέθοι,
 595.8 τείχη κατασκάψαντα καὶ πυλῶν ἔσω
 595.9 λόγχῃ πλατεῖαν ἐσδρομὴν ποιούμενον.
 605.1 τοῦτον κατακτὰς πάντ' ἔχεις· τὰς δ' Ἑκτορος
 605.2 εὐνὰς ἔασον καὶ καρατόμους σφαγὰς·
 605.3 ἔσται γὰρ αὐτῷ θάνατος ἐξ ἄλλης χερὸς.
 605.4 Οδ. δέσποιν' Ἀθάνα, φθέγματος γὰρ ἡισθόμην
 605.5 τοῦ σοῦ συνήθη γῆρυν· ἐν πόνοισι γὰρ
 610.1 παροῦς' ἀμύνεις τοῖς ἐμοῖς ἀεὶ ποτε.
 610.2 τὸν ἄνδρα δ' ἡμῖν ποῦ κατηύνασται φράσον·
 610.3 πόθεν τέτακται βαρβάρου στρατεύματος;
 610.4 Αθ. ὅδ' ἐγγὺς ἦσται κοῦ συνήθροισται στρατῷ,
 610.5 ἀλλ' ἐκτὸς αὐτὸν τάξεων κατηύνασεν
 615.1 Ἑκτωρ, ἕως ἂν νύκτ' ἀμείψῃται φάος.
 615.2 πέλας δὲ πῶλοι Θρηκίων ἐξ ἀρμάτων λευκαὶ δέδενται, διαπρεπεῖς ἐν εὐφρόνῃ·
 615.3 στίλβουσι δ' ὥστε ποταμίου κύκνου πτερόν.
 615.4 ταύτας, κτανόντε δεσπότην, κομίζετε,
 620.1 κάλλιστον οἴκοις σκυῖλον· οὐ γὰρ ἔσθ' ὅπου
 620.2 τοιόνδ' ὄχημα χθῶν κέκευθε πωλικόν.
 620.3 Οδ. Διόμηδες, ἢ σὺ κτεῖνε Θρήικιον λεών,
 620.4 ἢ 'μοὶ πάρες γε, σοὶ δὲ χρή πώλους μέλειν.
 620.5 Δι. ἐγὼ φονεύσω, πωλοδαμνήσεις δὲ σύ·
 625.1 τρίβων γὰρ εἴ τὰ κομψὰ καὶ νοεῖν σοφός.
 625.2 χρὴ δ' ἄνδρα τάσσειν οὗ μάλιστ' ἂν ὠφελοῖ.
 625.3

Αθ. καὶ μὴν καθ' ἡμᾶς τόνδ' Ἀλέξανδρον βλέπω
 625.4 στείχοντα, φυλάκων ἔκ τινος πεπυσμένον
 625.5 δόξας ἀσήμους πολεμίων μεμβλωκότων.
 630.1 Δι. πότερα σὺν ἄλλοις ἢ μόνος πορεύεται;
 630.2 Αθ. μόνος· πρὸς εὐνὰς δ', ὡς ἔοικεν, Ἑκτορος
 630.3 χωρεῖ, κατόπτας σημανῶν ἥκειν στρατοῦ.
 630.4 Δι. οὐκ οὐκ ὑπάρχειν τόνδε κατθανόντα χρή;
 630.5 Αθ. οὐκ ἂν δύναιο τοῦ πεπρωμένου πλέον·
 635.1 τοῦτον δὲ πρὸς σῆς χειρὸς οὐ θέμις θανεῖν.
 635.2 ἀλλ' ὥιπερ ἥκεις μορσίμους φέρων σφαγὰς
 635.3 τάχυν'· ἐγὼ δὲ τῶιδε σύμμαχος Κύπρις
 635.4 δοκοῦς' ἄρωγός ἐν πόνοις παραστατεῖν
 635.5 σαθροῖς λόγοισιν ἐχθρὸν ἄνδρ' ἀμείψομαι.
 640.1 καὶ ταῦτ' ἐγὼ μὲν εἶπον· ὃν δὲ χρή παθεῖν οὐκ οἶδεν οὐδ' ἤκουσεν ἐγγὺς ὢν λόγου.
 640.2 ΑΛΕΞΑΝΔΡΟΣ
 642.1 σὲ τὸν στρατηγὸν καὶ κασίγνητον λέγω,
 642.2 Ἑκτορ, καθεύδεις; οὐκ ἐγείρεσθαί ς' ἐχρῆν;
 642.3 ἐχθρῶν τις ἡμῖν χρίμπτεται στρατεύματι,
 645.1 ἢ κλῶπες ἄνδρες ἢ κατάσκοποί τινες.
 645.2 Αθ. θάρσει· φυλάσσω ς' ἥδε πρευμενῆς Κύπρις.
 645.3 μέλει δ' ὁ σός μοι πόλεμος, οὐδ' ἀμνημονῶ
 645.4 τιμῆς, ἐπαινῶ δ' εὖ παθοῦσα πρὸς σέθεν.
 645.5 καὶ νῦν ἐπ' εὐτυχοῦντι Τρωϊκῶι στρατῶι ἤκω πορεύους' ἄνδρα σοι μέγαν φίλον,
 645.6 τῆς ὕμνοποιου παῖδα Θρήικιον θεᾶς
 645.7 [Μούσης· πατρὸς δὲ Στρυμόνος κικλήσκεται].
 645.8 Αλ. ἀεὶ ποτ' εὖ φρονοῦσα τυγχάνεις πόλει
 645.9 κᾶμοί, μέγιστον δ' ἐν βίῳ κειμήλιον
 655.1 κρίνας σέ φημι τῇιδε προσθέσθαι πόλει.
 655.2 ἤκω δ' ἀκούσας οὐ τορῶς—φήμη δέ τις
 655.3 φύλαξιν ἐμπέπτωκεν—ὡς κατάσκοποι
 655.4 ἤκους' Ἀχαιῶν. χῶ μὲν οὐκ ἰδὼν λέγει,
 655.5 ὁ δ' εἰσιδὼν μολόντας οὐκ ἔχει φράσαι·
 660.1 ὦν οὐνεκ' εὐνὰς ἤλυθον πρὸς Ἑκτορος.
 660.2 Αθ. μηδὲν φοβηθῆις· οὐδὲν ἐν στρατῶι νέον·
 660.3 Ἑκτωρ δὲ φροῦδος Θρήικα κοιμήσων στρατόν.
 660.4 Αλ. σύ τοί με πείθεις, σοῖς δὲ πιστεύων λόγοις
 660.5 τάξιν φυλάξων εἴμ' ἐλεύθερος φόβου.
 665.1 Αθ. χώρει· μέλειν γὰρ πάντ' ἐμοὶ δόκει τὰ σά,
 665.2

- ὥστ' εὐτυχοῦντας συμμάχους ἐμοὺς ὄρᾱν·
 665.3 γνώσει δὲ καὶ σὺ τὴν ἐμὴν προθυμίαν.
 665.4 ὑμᾶς δ' αὐτῷ τοὺς ἄγαν ἐρρωμένους,
 665.5 Λαερτίου παῖ, θηκτὰ κοιμίσαι ξίφη.
 670.1 κεῖται γὰρ ἡμῖν Θρήικιος στρατηλάτης
 670.2 ἵπποι τ' ἔχονται, πολέμιοι δ' ἠισθημένοι
 670.3 χωροῦς' ἐφ' ὑμᾶς. ἀλλ' ὅσον τάχιστα χρή
 670.4 φεύγειν πρὸς ὀλκοὺς ναυστάθμων. τί μέλλετε
 670.5 σκηπτοῦ ἑπιόντος πολεμίων σῶσαι βίον;
 675 Χο. ἔα ἔα·
 675.1 βάλε βάλε βάλε· θένε θένε <θένε> .
 675.2 τίς ἀνήρ;
 675.3 λεῦσσε· τοῦτον αὐδῶ.
 680.1 δεῦρο δεῦρο πᾶς.
 680.2 τοῦσδ' ἔχω, τοῦσδ' ἔμαρψα
 678-679 κλῶπας οἵτινες κατ' ὄρφνην τόνδε κινουῖσι στρατόν.
 682.1 τίς ὁ λόχος; πόθεν ἔβας; ποδαπὸς εἶ; Οδ. οὐ σε χρή εἰδέναι. Χο. θανῇ γὰρ σήμερον δράσας
 κακῶς·
 682.2 οὐκ ἐρεῖς ξύνθημα, λόγχην πρὶν διὰ στέρνων μολεῖν;
 685.1 Οδ. ἴστω θάρσει. Χο. πέλας ἴθι παῖε πᾶς.
 685.2 ἦ σὺ δὴ ῥῆσον κατέκτας; Οδ. <μὴ> ἀλλὰ τὸν
 686.1 κτενοῦντα σέ.
 686.2 ἴσχε πᾶς τις. Χο. οὐ μὲν οὖν. Οδ. ἄ· φίλιον ἄνδρα μὴ
 687.1 θένης.
 687.2 Χο. καὶ τί δὴ τὸ σῆμα; Οδ. Φοῖβος. Χο. ἔμαθον· ἴσχε
 688.1 πᾶς δόρυ.
 688.2 οἷσθ' ὅποι βεβάσιν ἄνδρες; Οδ. τῇδέ πη κατείδομεν.
 690.1 Χο. ἔρπε πᾶς κατ' ἵχνος αὐτῶν· ἢ βοὴν ἐγερτέον;
 690.2 ἀλλὰ συμμάχους ταρασσεῖν δεινὸν ἐκ νυκτῶν φόβωι.
 690.3 Χο. τίς ἀνδρῶν ὁ βάς;
 690.4 τίς ὁ μέγα θρασὺς ἐπεύξεται
 690.5 χέρα φυγῶν ἐμάν;
 695.1 πόθεν νιν κυρήσω;
 695.2 τίνι προσεικάσω,
 695.3 ὅστις δι' ὄρφνης ἦλθ' ἀδειμάντῳ ποδὶ
 695.4 διὰ τε τάξεων καὶ φυλάκων ἔδρας;
 695.5 Θεσσαλὸς ἢ παραλίαν Λοκρῶν νεμόμενος πόλιν;
 695.6 ἢ νησιώτην σποράδα κέκτηται βίον;
 695.7 τίς ἦν; πόθεν; ποίας πάτρας;

695.8 ποῖον ἐπεύχεται τὸν ὕπατον θεῶν;
 695.9 — ἄρ' ἔστ' Ὀδυσσέως τοῦργον ἢ τίνοσ τόδε;
 705.1 εἰ τοῖς πάροιθε χρή τεκμαίρεσθαι· τί μήν;
 705.2 — δοκεῖς γάρ; — τί μὴν οὔ;
 705.3 — θρασὺς γοῦν ἐς ἡμᾶς.
 705.4 — τίν' ἀλκὴν τίν' αἰνεῖς; — Ὀδυσσῆ.
 705.5 — μὴ κλωπὸς αἴνει φωτὸς αἰμύλον δόρυ.
 710.1 Χο. ἔβα καὶ πάρος
 710.2 κατὰ πόλιν ὕπαφρον ὄμμ' ἔχων, ῥακοδύτῳ στολαῖ
 710.3 πυκασθεῖς, ξιφήρης
 710.4 κρύφιος ἐν πέπλοις·
 715.1 βίον δ' ἐπαιτῶν εἶπ' ἀγύρτης τις λάτρης,
 715.2 ψαφαρόχρουν κάρα πολυπινές τ' ἔχων·
 715.3 πολλὰ δὲ τὰν
 715.4 βασιλίδ' ἐστίαν Ἀτρειδᾶν κακῶς
 715.5 ἔβαζε δῆθεν ἐχθρὸς ὦν στρατηλάταις.
 720.1 ὄλοιτ' ὄλοιτο πανδίκως,
 720.2 πρὶν ἐπὶ γᾶν Φρυγῶν ποδὸς ἵχνος βαλεῖν.
 720.3 — εἴτ' οὖν Ὀδυσσέως εἴτε μή, φόβος μ' ἔχει·
 720.4 Ἔκτωρ γὰρ ἡμῖν τοῖς φύλαξι μέμψεται.
 720.5 — τί λάσκων; — δυσοίζων ...
 725.1 — τί δρᾶσαι; τί ταρβεῖς;
 725.2 — καθ' ἡμᾶς περᾶσαι ... — τίν' ἀνδρῶν;
 725.3 — οἱ τῆσδε νυκτὸς ἦλθον ἐς Φρυγῶν στρατόν.
 725.4 ΗΝΙΟΧΟΣ
 728 ἰὼ ἰώ·
 728 δαίμονος τύχα βαρεῖα· φεῦ φεῦ. Χο. ἔα ἔα·
 730.1 σῖγα πᾶς ὕφιζ'. ἴσως γὰρ ἐς βόλον τις ἔρχεται.
 730.2 Ην. ἰὼ ἰώ·
 730.3 συμφορὰ βαρεῖα Θρηικῶν. Χο. συμμάχων τις ὁ στένων.
 733a Ην. ἰὼ ἰώ·
 733b δύστηνος ἐγὼ σύ τ' ἄναξ Θρηικῶν·
 734 ὦ στυγνοτάτην Τροίαν ἐσιδών,
 735.1 οἷόν σε βίου τέλος εἶλεν.
 735.2 Χο. τίς εἶ ποτ' ἀνδρῶν συμμάχων; κατ' εὐφρόνην
 735.3 ἀμβλῶπες αὐγαὶ κοῦ σε γινώσκω τορῶς.
 735.4 Ην. ποῦ τιν' ἀνάκτων Τρώων εὖρω;
 735.5 ποῦ δῆθ' Ἔκτωρ
 740.1

- τὸν ὑπασπίδιον κοῖτον ἰαύει;
- 740.2 τίνι σημῆνω διόπων στρατιᾶς
- 740.3 οἷα πεπόνθαμεν, οἷα τις ἡμᾶς
- 740.4 δράσας ἀφανῆ φροῦδος, φανερόν
- 740.5 Θρηξὶν πένθος τολυπεύσας;
- 745.1 Χο. κακὸν κυρεῖν τι Θρηκίῳ στρατεύματι
- 745.2 ἔοικεν, οἷα τοῦδε γινώσκω κλύων.
- 745.3 Ην. ἔρρει στρατιά, πέπτωκεν ἄναξ
- 748-749.1 δολίῳ πληγῇ. ἃ ἃ ἃ ἃ, οἷα μ' ὀδύνη τείρει φονίου
- 748-749.2 τραύματος εἴσω. πῶς ἂν ὀλοίμην;
- 748-749.3 χρῆν γάρ μ' ἀκλεῶς Ῥῆσόν τε θανεῖν,
- 748-749.4 Τροίαι κέλσαντ' ἐπίκουρον;
- 748-749.5 Χο. τάδ' οὐκ ἐν αἰνιγμοῖσι σημαίνει κακά·
- 755.1 σαφῶς γὰρ αὐδαὶ συμμάχους ὀλωλότας.
- 755.2 Ην. κακῶς πέπρακται κάπῃ τοῖς κακοῖσι πρὸς
- 755.3 αἴσχιστα. καίτοι δις τόσον κακὸν τόδε·
- 755.4 θανεῖν γὰρ εὐκλεῶς μέν, εἰ θανεῖν χρεών,
- 755.5 λυπρὸν μὲν οἶμαι τῶι θανόντι—πῶς γὰρ οὐ; —
- 760.1 τοῖς ζῶσι δ' ὄγκος καὶ δόμων εὐδοξία·
- 760.2 ἡμεῖς δ' ἀβούλως κάκλεως ὀλώλαμεν.
- 760.3 ἐπεὶ γὰρ ἡμᾶς ἡῦνας' Ἐκτόρεια χεῖρ,
- 760.4 ζύνθημα λέξας, ἡῦδομεν πεδοστιβεῖ
- 760.5 κόπῳ δαμέντε, οὐδ' ἐφρουρεῖτο στρατὸς
- 765.1 φυλακαῖσι νυκτέροισιν οὐδ' ἐν τάξεσιν
- 765.2 ἔκειτο τεύχη πληκτρά τ' οὐκ ἐπὶ ζυγοῖς
- 765.3 ἵππων καθήρμοσθ', ὥς ἄναξ ἐπέυθετο
- 765.4 κρατοῦντας ὑμᾶς κάφεδρεύοντας νεῶν
- 765.5 πρύμναισι· φαύλως δ' ἡῦδομεν πεπτωκότες.
- 770.1 καγὼ μελούσῃ καρδίᾳ λήξας ὕπνου
- 770.2 πώλοισι χόρτον, προσδοκῶν ἐωθινήν
- 770.3 ζεύξειν ἐς ἀλκὴν, ἀφθόνῳ μετρῶ χερί. λεύσσω δὲ φῶτε περιπολοῦνθ' ἡμῶν στρατὸν
- 770.4 πυκνῆς δι' ὄρφνης ὥς δ' ἐκινήθην ἐγώ,
- 775.1 ἐπτηξάτην τε κἀνεχωρεῖτην πάλιν.
- 775.2 ἦπυσα δ' αὐτοῖς μὴ πελάζεσθαι στρατῶι,
- 775.3 κλῶπας δοκήσας συμμάχων πλάθειν τινάς.
- 775.4 οἱ δ' οὐδέν· οὐ μὴν οὐδ' ἐγὼ τὰ πλείονα·
- 775.5 ἡῦδον δ' ἀπελθὼν αὖθις ἐς κοίτην πάλιν.
- 780.1 καί μοι καθ' ὕπνον δόξα τις παρίσταται·
- 780.2

ἵππους γὰρ ἄς ἔθρεψα κἀδιφρηλάτουν
 780.3 ῥήσῳ παρεστῶς εἶδον, ὥς ὄναρ δοκῶν,
 780.4 λύκους ἐπεμβεβῶτας ἐδραΐαν ῥάχιν·
 780.5 θείνοντε δ' οὐρᾷ πωλικῆς ῥινοῦ τρίχα
 785.1 ἥλαυνον, αἱ δ' ἔρρεγκον ἐξ ἀρτηριῶν
 785.2 θυμὸν πνέουσai κἀνεχαίτιζον φόβῳ.
 785.3 ἐγὼ δ' ἀμύνων θῆρας ἐξεγείρομαι
 785.4 πώλοισιν· ἔννυχος γὰρ ἐξώρμα φόβος.
 785.5 κλύω δ' ἐπάρας κρᾶτα μυχθισμὸν νεκρῶν·
 790.1 θερμὸς δὲ κρουνὸς δεσπότου παρὰ σφαγῆς
 790.2 βάλλει με δυσθνήσκοντος αἵματος νέου.
 790.3 ὀρθὸς δ' ἀνάισσῳ χειρὶ σὺν κενῇ δορός·
 790.4 καὶ μ' ἔγχος αὐγάζοντα καὶ θηρώμενον παίει παραστὰς νεῖραν ἐς πλευρὰν ξίφει
 795.1 ἀνὴρ ἀκμάζων· φασγάνου γὰρ ἠισθόμην
 795.2 πληγῆς, βαθεῖαν ἄλοκα τραύματος λαβῶν.
 795.3 πίπτω δὲ πρηνῆς· οἱ δ' ὄχημα πωλικὸν
 795.4 λαβόντες ἵππων ἴεσαν φυγῇ πόδα.
 795.5 ᾶ ᾶ·
 799.1 ὀδύνη με τείρει κούκέτ' ὀρθοῦμαι τάλας. καὶ ξυμφορὰν μὲν οἶδ' ὀρῶν, τρόπῳ δ' ὅτῳ
 799.2 τεθναῖσιν οἱ θανόντες οὐκ ἔχω φράσαι
 799.3 οὐδ' ἐξ ὁποίας χειρός. εἰκάσαι δέ μοι
 799.4 πάρεστι λυπρὰ πρὸς φίλων πεπονθέναι.
 799.5 Χο. ἡνίοχε Θρηικὸς τοῦ κακῶς πεπραγότος,
 805.1 μηδὲν δυσοίζου· πολέμιοι ὄδρασαν τάδε.
 805.2 Ἔκτωρ δὲ καὐτὸς συμφορᾶς πεπυσμένος
 805.3 χωρεῖ· συναλγεῖ δ', ὥς ἔοικε, σοῖς κακοῖς.
 805.4 Εκ. πῶς, ὦ μέγιστα πῆματ' ἐξεργασμένοι,
 805.5 μολόντες ὑμᾶς πολεμίων κατάσκοποι
 810.1 λήθουσιν αἰσchrῶς καὶ κατεσφάγη στρατός,
 810.2 κοῦτ' εἰσιόντας στρατόπεδ' ἐξαπώσατε
 810.3 οὔτ' ἐξιόντας; τῶνδε τίς τείσει δίκην
 810.4 πλὴν σοῦ; σὲ γὰρ δὴ φύλακά φημ' εἶναι στρατοῦ.
 810.5 φροῦδοι δ' ἄπληκτοι, τῇι Φρυγῶν κακανδρίαι
 815.1 πόλλ' ἐγγελῶντες τῷ στρατηλάτῃ τ' ἐμοί.
 815.2 εὖ νυν τόδ' ἴστε—Ζεὺς ὁμώμοται πατήρ—
 815.3 ἦτοι μάραγνά γ' ἢ καρανιστῆς μόρος
 815.4 μένει σε δρῶντα τοιάδ', ἢ τὸν Ἔκτορα τὸ μηδὲν εἶναι καὶ κακὸν νομίζετε.
 820.1 Χο. ἰὼ ἰὼ,
 820.2

μέγας ἐμοὶ μέγας ὦ πολίοχον κράτος
 820.3 τὸτ' ἄρ' ἔμολον ὅτε σοι
 820.4 ἄγγελος ἦλθον ἀμφὶ ναῦς πύρ' αἶθριν·
 820.5 ἐπεὶ ἄγρυπνον ὄμμ' ἐν εὐφρόναι
 825.1 οὔτ' ἐκοίμης' οὔτ' ἔβριξ',
 825.2 οὐ τὰς Σιμοεντιάδας παγὰς μή μοι
 825.3 κότον, ὦ ἄνα, θῆις ἀναίτιος γὰρ
 825.4 ἔγωγε πάντων.
 825.5 εἰ δὲ χρόνῳ παρὰ καιρὸν
 830 ἔργον ἢ λόγον πύθην, κατὰ με γὰρ
 831-832 ζῶντα πόρευσον· οὐ παραιτοῦμαι.
 833.1 Ἦν. τί τοῖσδ' ἀπειλεῖς βάρβαρός τε βαρβάρου
 833.2 γνώμην ὑφαιρῇ τὴν ἐμήν, πλέκων λόγους;
 835.1 σὺ ταῦτ' ἔδρασας· οὐδέν' ἂν δεξαίμεθα
 835.2 οὔθ' οἱ θανόντες οὔτ' ἂν οἱ τετρωμένοι
 835.3 ἄλλον· μακροῦ γε δεῖ σε καὶ σοφοῦ λόγου,
 835.4 ὅτῳ με πείσεις μὴ φίλους κατακτανεῖν, ἵππων ἐρασθεῖς, ὧν ἕκατι συμμάχους
 840.1 τοὺς σοὺς φονεύεις, πόλλ' ἐπισκίπτων μολεῖν.
 840.2 ἦλθον, τεθνᾶσιν· εὐπρεπέστερον Πάρις
 840.3 ξενίαν κατήισχυν' ἢ σὺ συμμάχους κτανών.
 840.4 μὴ γάρ τι λέξης ὥς τις Ἀργείων μολῶν
 840.5 διώλες' ἡμᾶς· τίς ἂν ὑπερβαλὼν λόχους
 845.1 Τρώων ἐφ' ἡμᾶς ἦλθεν, ὥστε καὶ λαθεῖν;
 845.2 σὺ πρόσθεν ἡμῶν ἦσο καὶ Φρυγῶν στρατός.
 845.3 τίς οὖν τέτρωται, τίς τέθνηκε συμμάχων
 845.4 τῶν σῶν, μολόντων ὧν σὺ πολεμίων λέγεις;
 845.5 ἡμεῖς δὲ καὶ τετρώμεθ', οἱ δὲ μειζόνως παθόντες οὐχ ὀρώσιν ἡλίου φάος.
 845.6 ἀπλῶς δ' Ἀχαιῶν οὐδέν' αἰτιώμεθα.
 845.7 τίς δ' ἂν χαμεύνας πολεμίων κατ' εὐφρόνην
 845.8 Ῥήσου μολῶν ἐξηῦρεν, εἰ μὴ τις θεῶν
 845.9 ἔφραζε τοῖς κτανοῦσιν; οὐδ' ἀφιγμένον
 855.1 τὸ πάμπαν ἦισαν· ἀλλὰ μηχαναὶ τάδε.
 855.2 Εκ. χρόνον μὲν ἤδη συμμάχοισι χρώμεθα
 855.3 ὁσόνπερ ἐν γῇι τῇιδ' Ἀχαικὸς λεώς,
 855.4 κούδεν' πρὸς αὐτῶν οἶδα πλημμελεὲς κλυών·
 855.5 ἐν σοὶ δ' ἂν ἀρχοίμεσθα. μὴ μ' ἔρωσ ἔλοι
 860.1 τοιοῦτος ἵππων ὥστ' ἀποκτείνειν φίλους. καὶ ταῦτ' Ὀδυσσεύς· τίς γὰρ ἄλλος ἂν ποτε
 860.2 ἔδρασεν ἢ βούλευσεν Ἀργείων ἀνήρ;
 860.3

δέδοικα δ' αὐτὸν καὶ τί μου θράσσει φρένας,
 860.4 μὴ καὶ Δόλωνα συντυχῶν κατέκτανεν·
 865.1 χρόνον γὰρ ἤδη φροῦδος ὦν οὐ φαίνεται.
 865.2 Ην. οὐκ οἶδα τοὺς σοὺς οὕς λέγεις Ὀδυσσέας·
 865.3 ἡμεῖς δ' ὑπ' ἐχθρῶν οὐδενὸς πεπλήγμεθα.
 865.4 Εκ. σὺ δ' οὖν νόμιζε ταῦτ', ἐπείπερ σοι δοκεῖ.
 865.5 Ην. ὦ γαῖα πατρίς, πῶς ἂν ἐνθάνοιμί σοι;
 870.1 Εκ. μὴ θνήσχ' ἄλις γὰρ τῶν τεθνηκότων ὄχλος.
 870.2 Ην. ποῖ δὴ τράπωμαι δεσπότης μονούμενος;
 870.3 Εκ. οἶκός σε κεύθων οὐμὸς ἐξιάσεται.
 870.4 Ην. καὶ πῶς με κηδεύουσιν ἀθηνῶν χέρες;
 870.5 Εκ. ὅδ' αὖ τὸν αὐτὸν μῦθον οὐ λήξει λέγων;
 875.1 Ην. ὅλοιθ' ὁ δράσας οὐ γὰρ εἰς σὲ τείνεται
 875.2 γλῶσς', ὥς σὺ κομπεῖς· ἡ Δίκη δ' ἐπίσταται.
 875.3 Εκ. λάζυσθ' ἄγοντες <δ> αὐτὸν ἐς δόμους ἐμοὺς
 875.4 οὕτως ὅπως ἂν μὴ ἔγκαλῃ πορσύνετε.
 875.5 ὑμᾶς δ' ἰόντας τοῖσιν ἐν τείχει χρεῶν
 880.1 Πριάμωι τε καὶ γέρουσι σημῆναι νεκροὺς
 880.2 θάπτειν κελεύθου λεωφόρου πρὸς ἐκτροπὰς.
 880.3 Χο. τί ποτ' εὐτυχίας ἐκ τῆς μεγάλης Τροίαν ἀνάγει πάλιν ἐς πένθη
 880.4 δαίμων ἄλλος, τί φυτεύων;
 885.1 ἔα ἔα
 885.2 τίς ὑπὲρ κεφαλῆς θεός, ὦ βασιλεῦ,
 885.3 τὸν νεόκμητον νεκρὸν ἐν χειροῖν
 885.4 φοράδην πέμπει;
 885.5 ταρβῶ λεύσσων τόδε πῆμα.
 890 ΜΟΥΣΑ
 890.1 ὁρᾷν πάρεστι, Τρῶες· ἡ γὰρ ἐν σοφοῖς
 890.2 τιμὰς ἔχουσα Μοῦσα συγγόνων μία
 890.3 πάρειμι, παῖδα τόνδ' ὁρῶς οἰκτρῶς φίλον
 890.4 θανόνθ' ὑπ' ἐχθρῶν· ὃν ποθ' ὁ κτείνας χρόνῳ
 890.5 δόλιος Ὀδυσσεὺς ἀξίαν τείσει δίκην.
 895.1 ἱαλέμῳι αὐθιγενεῖ
 895.2 τέκνον ς' ὀλοφύρομαι, ὦ
 895.3 ματρὸς ἄλγος, οἶαν
 895.4 ἔκελσας ὁδὸν ποτὶ Τροίαν·
 895.5 ἧ δυσδαίμονα καὶ μελέαν ἀπὸ μὲν φαμένας ἐμοῦ πορευθεῖς,
 895.6 ἀπὸ δ' ἀντομένου πατρὸς βιαίως.
 895.7

ὦμοι ἐγὼ σέθεν, ὦ φιλία
 895.8 φιλία κεφαλά, τέκνον, ὦμοι.
 895.9 Χο. ὅσον προσήκει μὴ γένους κοινωνίαν
 905.1 ἔχοντι λύπης τὸν σὸν οἰκτίρω γόνον.
 905.2 Μο. ὅλοιτο μὲν Οἰνεΐδας,
 905.3 ὅλοιτο δὲ Λαρτιάδας,
 905.4 ὅς μ' ἄπαιδα γέννας
 905.5 ἔθηκεν ἀριστοτόκοιο·
 910.1 ἃ θ' Ἑλλανα λιποῦσα δόμον
 910.2 Φρυγίων λεχέων ἔπλευσε πλαθεῖς',
 910.3 ὑπ' Ἰλίῳ ὤλεσε μὲν ζ' ἕκατι Τροίας,
 910.4 φίλτατε, μυριάδας τε πόλεις
 910.5 ἀνδρῶν ἀγαθῶν ἐκένωσεν.
 915.1 ἦ πολλὰ μὲν ζῶν, πολλὰ δ' εἰς Ἴδου μολών,
 915.2 Φιλάμμονος παῖ, τῆς ἐμῆς ἥψω φρενός·
 915.3 ὕβρις γάρ, ἥ ζ' ἔσφηλε, καὶ Μουσῶν ἔρις
 915.4 τεκεῖν μ' ἔθηκε τόνδε δύστηνον γόνον.
 915.5 περῶσα γὰρ δὴ ποταμίους διὰ ῥοὰς
 920.1 λέκτροις ἐπλάθην Στρυμόνος φυταλμίῳις,
 920.2 ὅτ' ἤλθομεν γῆς χρυσόβωλον ἐς λέπας
 920.3 Πάγγαιον ὀργάνοισιν ἐξησκημέναι
 920.4 Μοῦσαι μεγίστην εἰς ἔριν μελωιδίας
 920.5 κλεινῷ σοφιστῇ Θρηκὶ κάτυφλώσαμεν
 925.1 Θάμυριν, ὃς ἡμῶν πόλλ' ἐδέενασεν τέχνην.
 925.2 κάπεί σε τίκτω, συγγόνους αἰδουμένη καὶ παρθενεῖαν, ἥκ' ἐς εὐύδρου πατρὸς
 925.3 δίνας τρέφειν δέ ζ' οὐ βρότειον ἐς χέρα
 925.4 Στρυμῶν δίδωσιν ἀλλὰ πηγαίαις κόραις.
 930.1 ἔνθ' ἐκτραφεῖς κάλλιστα παρθένων ὕπο,
 930.2 Θρήικης ἀνάσσων πρῶτος ἦσθ' ἀνδρῶν, τέκνον.
 930.3 καὶ ζ' ἀμφὶ γῆν μὲν πατρίαν φιλαιμάτων
 930.4 ἀλκὰς κορύσσοντ' οὐκ ἐδείμαινον θανεῖν·
 930.5 Τροίας δ' ἀπηύδων ἄστρῳ μὴ κέλσαι ποτέ,
 935.1 εἰδυῖα τὸν σὸν πότμον· ἀλλά ζ' Ἑκτορος
 935.2 πρεσβεύμαθ' αἶ τε μυρίαι γερουσίαι
 935.3 ἔπεισαν ἐλθεῖν κάπικουρῆσαι φίλοις.
 935.4 καὶ τοῦδ', Ἀθάνᾳ, παντὸς αἰτία μόρου—
 935.5 οὐδὲν δ' Ὀδυσσεὺς οὐδ' ὁ Τυδέως τόκος
 940.1 ἔδρασε—δρῶσα μὴ δόκει λεληθῆναι.
 940.2

καίτοι πόλιν σὴν σύγγονοι πρεσβεύομεν
940.3 Μοῦσαι μάλιστα κάπιχρώμεθα χθονί,
940.4 μυστηρίων τε τῶν ἀπορρήτων φανὰς
940.5 ἔδειξεν Ὀρφεύς, αὐτανέψιος νεκροῦ
945.1 τοῦδ' ὃν κατέκτεινας σύ· Μουσαῖόν τε, σὸν
945.2 σεμνὸν πολίτην κάπῃ πλεῖστον ἄνδρ' ἕνα
945.3 ἐλθόντα, Φοῖβος σύγγονοί τ' ἠσκήσαμεν.
945.4 καὶ τῶνδε μισθὸν παῖδ' ἔχους' ἐν ἀγκάλαις θρηνῶ· σοφιστὴν δ' ἄλλον οὐκ ἐπάξομαι. Χο. μάτην
ἄρ' ἡμᾶς Θρήικιος τροχηλάτης
945.5 ἐδέενας', Ἑκτορ, τῶιδε βουλευῆσαι φόνον.
945.6 Εκ. ἥϊδη τάδ' οὐδὲν μάντεων ἔδει φράσαι
945.7 Ὀδυσσέως τέχναισι τόνδ' ὀλωλότα.
945.8 ἐγὼ δὲ γῆς ἔφεδρον Ἑλλήνων στρατὸν
955.1 λεύσσω, τί μὴν ἔμελλον οὐ πέμψειν φίλοι
955.2 κήρυκας, ἐλθεῖν κάπικουρῆσαι χθονί;
955.3 ἔπεμψ'· ὀφείλων δ' ἦλθε συμπονεῖν ἐμοί.
955.4 οὐ μὴν θανόντι γ' οὐδαμῶς συνήδομαι·
955.5 καὶ νῦν ἔτοιμος τῶιδε καὶ τεῦξαι τάφον
960.1 καὶ ξυμπυρῶσαι μυρίαν πέπλων χλιδήν·
960.2 φίλος γὰρ ἐλθὼν δυστυχῶς ἀπέρχεται.
960.3 Μο. οὐκ εἴσι γαίᾳς ἐς μελάγχμιον πέδον·
960.4 τοσόνδε νύμφην τὴν ἔνερθ' αἰτήσομαι,
960.5 τῆς καρποποιοῦ παῖδα Δήμητρος θεᾶς,
965.1 ψυχὴν ἀνεῖναι τοῦδ'· ὀφειλέτις δέ μοι
965.2 τοὺς Ὀρφέως τιμῶσα φαίνεσθαι φίλους.
965.3 κάμοι μὲν ὥς θανῶν τε κοῦ λεύσσω φάος
965.4 ἔσται τὸ λοιπόν· οὐ γὰρ ἐς ταῦτόν ποτε
965.5 ἔτ' εἴσιν οὐδὲ μητρὸς ὄψεται δέμας·
970.1 κρυπτὸς δ' ἐν ἄντροις τῆς ὑπαργύρου χθονὸς
970.2 ἀνθρωποδαίμων κείσεται βλέπων φάος,
970.3 Βάκχου προφήτης, ὅς γε Παγγαίου πέτραν ὠίκησε, σεμνὸς τοῖσιν εἰδόσιν θεός.
970.4 ῥᾶιον δὲ πένθος τῆς θαλασσίας θεοῦ
975.1 οἶσω· θανεῖν γὰρ καὶ τὸν ἐκ κείνης χρεῶν.
975.2 θρήνοις δ' ἀδελφαὶ πρῶτα μὲν ζ' ὑμνήσομεν,
975.3 ἔπειτ' Ἀχιλλέα Θέτιδος ἐν πένθει ποτέ.
975.4 οὐ ρύσεται νιν Παλλὰς, ἥ ζ' ἀπέκτανεν·
975.5 τοῖον φαρέτρα Λοξίου σώιζει βέλος.
980.1 ὦ παιδοποιοὶ συμφοραί, πόνοι βροτῶν·
980.2 ὥς ὅστις ὑμᾶς μὴ κακῶς λογίζεται

980.3 ἄπαις διοίσει κού τεκῶν θάψει τέκνα.
980.4 Χο. οὗτος μὲν ἤδη μητρὶ κηδεύειν μέλει·
980.5 σὺ δ', εἴ τι πράσσειν τῶν προκειμένων θέλεις,
985.1 Ἴκτορ, πάρεσσι· φῶς γὰρ ἡμέρας τόδε.
985.2 Εκ. χωρεῖτε, συμμάχους δ' ὀπλίζεσθαι τάχος
985.3 ἄνωχθε πληροῦν τ' αὐχένας ξυνωρίδων.
985.4 πανοὺς δ' ἔχοντας χρή μένειν Τυρσηνικῆς
985.5 σάλπιγγος αὐδῆν· ὡς ὑπερβαλὼν τάφρον
990.1 τεῖχη τ' Ἀχαιῶν ναυσὶν αἶθρον ἐμβαλεῖν
990.2 πέποιθα Τρωσὶ θ' ἡμέραν ἐλευθέραν
990.3 ἄκτινα τὴν στείχουσιν ἡλίου φέρειν.
990.4 Χο. πείθου βασιλεῖ· στείχωμεν ὅπλοις
990.5 κοσμησάμενοι καὶ ξυμμαχίαι
995 τάδε φράζωμεν· τάχα δ' ἂν νίκην δοίῃ δαίμων ὁ μεθ' ἡμῶν.